


Na Serekali

Wilika na Serekali koto e ra qai sauma na kena taro vakarautaki



NA QASIKALOLO DAUCAKAKAKA

Vola o: Peni Delaibatiki

1. Siga kei na bogi
Era cakacaka voli
Me ra vakatawana rawa
Na lololo ni kedra
2. Era veitauriliga
Ka domoduataka
Na i tavi levu 'qo
Me rawa na tiko vinaka
3. E sega na vakasavuliga
Se veidabui
Ka ni ra gadreva kece
Na tiko vinaka mai muri
4. Era veikidavaki
Ka toso sara vakatotolo
Ni ra sega ni vinakata
Na vakaoti gauna
5. Ni qai draki suasua
Era sa wele
Ni sa tawa vinaka tu
Na nodra lololo
6. Sa i tovo yalomatua

Ni da dikeva toka
Ni na sega kina na waloloi
E na dua na gauna

7. E i vakavuvuli vinaka dina
Na nodra i tovo ni bula
Ke gadreva na tiko vinaka
E na noda Viti ni mataka

Na Taro

1. Na Serekali kei cei qo?
2. Na cava soti na itukutuku bibi e via tukuni tiko?
3. Vakamacalataka e so na ka eda rawa ni vulica mai vei ira na qasikalolo

SA YALA E KE!